

महादयी पाणी तंटा लवाद
कामाशी निगडीत अधिका-
यांना आवश्यकतेनुसार विमान
प्रवासास विशेष मान्यता
देण्याचे अधिकार प्रधान
सचिव(जलसंपदा)/सचिव
(लाक्षेवि) यांना प्राधिकृत
करणेबाबत.

महाराष्ट्र शासन
जलसंपदा विभाग
शासन निर्णय क्र. मांडवी - २०१०/प्र.क्र. ३२७/१०/जसंनि
मंत्रालय, मुंबई ४०००३२.
दिनांक : २३/११/२०११

प्रस्तावना :

१.० केंद्र शासनाच्या जलसंसाधन मंत्रालयाने दिनांक १६/११/२०१० च्या अधिसूचनेव्दारे “महादयी जलविवाद अधिकरण” गठीत केले आहे. सदर अधिकरण / लवादाचे काम लवकरच सुरु होणार आहे. लवादाचे काम तातडीच्या आणि कालमर्यादित स्वरुपाचे असल्याने लवाद कामाशी निगडीत अधिका-यांना ब-याच वेळा विमानाने प्रवास करणे अपरिहार्य ठरणार आहे. त्या अनुषंगाने लवादाच्या कामाशी निगडीत अधिका-यांना आवश्यकतेनुसार विमान प्रवासास विशेष मान्यता देण्यासाठी प्रधान सचिव (जलसंपदा)/ सचिव (लाक्षेवि) यांना प्राधिकृत करण्याचा प्रस्ताव शासनाच्या विचाराधीन होता.

शासन निर्णय :

२.० महादयी पाणी तंटा लवादाच्या कामाशी निगडीत अधिका-यांना आवश्यकतेनुसार विमान प्रवास करण्यासाठी विशेष मान्यता देण्यास प्रधान सचिव (जलसंपदा)/ सचिव (लाक्षेवि) यांना प्राधिकृत करण्यात येत आहे.

३.० लवाद कामाशी निगडीत अधिका-यांना आवश्यकतेनुसार दिल्ली येथे आणि त्याशिवाय गोवा राज्यातील लवादाशी संबंधीत कामकाज चालणा-या भागात विमान प्रवास करण्यासाठी प्रधान सचिव (जलसंपदा)/ सचिव (लाक्षेवि) यांची मान्यता घेणे बंधनकारक राहिल.


४.० विमान प्रवास खर्चावर मर्यादा राहण्याच्या दृष्टीने अत्यंत तातडीच्या परिस्थितीतच विमान प्रवासास मान्यता देण्यात यावी.

५.० या प्रयोजनावर होणारा खर्च संबंधित बाबीसाठी मंजूर असलेल्या अंदाजपत्रकीय तरतूदीमधून भागविण्यात यावा.

६.० हा निर्णय दिनांक ०५/१०/२०११ रोजी झालेल्या मंत्रीमंडळ बैठकीत मंत्रीमंडळाने घेतलेल्या निर्णयास अनुसरून निर्गमित करण्यात येत आहे.

७.० हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याला संगणक सांकेतांक २०११११२३०५५९०७००१ असा आहे.

महाराष्ट्र राज्यांचे राज्यपाल यांच्या आदेशानुसार व नावाने.


(सु. रा. बावस्कर)
शासनाचे उप सचिव

प्रत :-

मा. मुख्य सचिव, महाराष्ट्र शासन, मंत्रालय, मुंबई.
अपर मुख्य सचिव (नियोजन), नियोजन विभाग, मंत्रालय, मुंबई.
प्रधान सचिव (वित्त), वित्त विभाग, मंत्रालय, मुंबई.
प्रधान सचिव (जसं.) जलसंपदा विभाग, मंत्रालय, मुंबई.
सचिव (व्यय), वित्त विभाग, मंत्रालय, मुंबई.
सचिव (लाक्षेवि) जलसंपदा विभाग, मंत्रालय, मुंबई.
कार्यकारी संचालक, कोकण पाटबंधारे विकास महामंडळ, ठाणे
महालेखापाल, (लेखा परिक्षा) महाराष्ट्र १/२, मुंबई / नागपूर.
महालेखापाल, (लेखा व अनुज्ञेयता) महाराष्ट्र १/२, मुंबई / नागपूर.
सर्व मुख्य अभियंता व सह सचिव, जलसंपदा विभाग, मंत्रालय, मुंबई.
सह सचिव (सेवा), जलसंपदा विभाग, मंत्रालय, मुंबई.
मुख्य अभियंता, जलसंपदा विभाग, कोकण प्रदेश, मुंबई.
सर्व अधीक्षक अभियंता व उप सचिव, जलसंपदा विभाग, मंत्रालय, मुंबई.
आंतर वित्त सल्लागार व उप सचिव, जलसंपदा विभाग, मंत्रालय, मुंबई.
अधिदान व लेखा अधिकारी कार्यालय, मुंबई.
अधीक्षक अभियंता, कोकण पाटबंधारे मंडळ, कुवरबाव, रत्नागिरी.
कोषागार अधिकारी, रत्नागिरी.
सर्व अवर सचिव व कार्यासने, जलसंपदा विभाग, मंत्रालय, मुंबई.
कार्यासन (जसंनि) संग्रहार्थ, जलसंपदा विभाग, मंत्रालय, मुंबई.